

मैथिली / MAITHILI
पेपर II / Paper II
साहित्य / LITERATURE

निर्धारित समय : तीन घंटे

Time Allowed : **Three Hours**अधिकतम अंक : **250**Maximum Marks : **250**

प्रश्न-पत्र स्पष्ट निर्देश

प्रश्नक उत्तर लिखबासँ पूर्व कृपया निम्नलिखित निर्देशकें सावधानीपूर्वक पढ़ि लिअ :

एतय दू खण्ड (SECTION) में विभक्त कुल आठ प्रश्न अछि ।

अभ्यर्थी कुल पाँच प्रश्नक उत्तर देखि ।

प्रश्न संख्या 1 तथा प्रश्न संख्या 5 अनिवार्य अछि । शेष प्रश्नमेसँ कोनो तीन प्रश्नक उत्तर लिखू, जाहिमे प्रत्येक खण्ड (SECTION) सँ कमसँ कम एक प्रश्नक चयन आवश्यक अछि ।

प्रश्न/खण्डक निर्धारित अंक ओकरा समक्ष निर्दिष्ट कयल गेल अछि ।

उत्तर मैथिली (देवनागरी लिपि) में लिखब अनिवार्य अछि ।

जतय निर्दिष्ट हो, शब्द-सीमाक अनुपालन अपेक्षित अछि ।

उत्तरित प्रश्नक गणना क्रमानुसार कयल जायत । यदि कोटल नहि गेल हो तँ अंशतः लिखित उत्तरक गणना सेहो कयल जायत । प्रश्न-सह-उत्तर पुस्तिकाक कोनो रिक्त पृष्ठ अथवा कोनो पृष्ठक रिक्त भागकेँ अवश्य काटि दी ।

Question Paper Specific Instructions

Please read each of the following instructions carefully before attempting questions :

There are **EIGHT** questions divided in **TWO SECTIONS**.

Candidate has to attempt **FIVE** questions in all.

Questions no. 1 and 5 are compulsory and out of the remaining, any **THREE** are to be attempted choosing at least **ONE** question from each section.

The number of marks carried by a question / part is indicated against it.

Answers must be written in **MAITHILI** (Devanagari script).

Word limit in questions, wherever specified, should be adhered to.

Attempts of questions shall be counted in sequential order. Unless struck off, attempt of a question shall be counted even if attempted partly. Any page or portion of the page left blank in the Question-cum-Answer Booklet must be clearly struck off.

SECTION A

Q1. प्रत्येक प्रश्न अनिवार्य अछि । काव्य-वैशिष्ट्यकेँ निर्दिष्ट करैत निम्नलिखित अवतरणक सप्रसंग व्याख्या करू जाहिमे भाव स्पष्ट रहए । (उत्तर अधिकतम 150 शब्दमे दातव्य) 10×5=50

(a) बाग्मति – कमला कोसिक धारा
जा धरि पृथिवी सागर जा धरि
जीवित रहब अहाँ तहिआ धरि
काए बचनसँ अथवा मनसँ
हिंसा कएल न कोनो जीवक
कोटिक कोटि मनुष्यक हित लए
जिनगी अपन बिताओल गरीबक
दुख ककरो नहि देल कनको
अपने बिपनि उठाओल अनेको
जिवितहिं परसल कीर्ति भुवन भरि
तेना बजाओल शान्तिक सुरमरि ।

10

(b) चाँद सार लागू मुख धटना करू
लोचन चकित चकौरे ।
अमिय धोए आँचरे जनि पोछल
दह दिस भेल उजोरे ॥
कामिनि कोने गढ़ली ।
रूप सरूप मोहि कहइते असम्भव
लोचन लागि रहली ॥
गुरु नितम्ब भरे चले न पाए
माझ खीनिम निमाइ ।
भांगि जाइति मनसिजे धरि राखलि
बिबलि लता अरुझाइ ॥

10

(c) गान विशद जानथि लयताल । कंठ मधुर स्वर सुखद विशाल ॥
बालमिकी मुनि शिक्षा देल । रामचरित कंठे कथ लेल ॥
जखन करथि रामायण गान । वर्णोकरण मन मंत्र प्रमाण ॥
सुनि सभजन हो प्रेम अधीन । मृगगण यथा विवश सुनि वीन ॥
पुलकित तन सुख हो नहि थोर । हृदय हरष दुग बरखथ नोर ॥
मुनिगण जप तप देलनि त्यागि । रामचरित सुनि भेला खिरागि ॥

10

- (d) गुरुजन सखि समाधि सकल अविकल जत शिक्षा ।
ग्रन्थ-ग्रन्थि पुनि क्रिया-पन्थ, मुख-लेख परीक्षा ।
ज्ञान चरित सन्धान दक्षता सभक समीक्षा ।
देखि सकल स्नातककेँ देलन्हि जीवन दीक्षा ॥
सत्य ध्येय, शिव समाधेय, सौन्दर्य साधना ।
जीवन काव्यादर्श प्रकृत रस गुण उपासना ॥
साध्य-साधनक पावनता तन-मनक प्रवणता ।
सत्य तथा धर्मसँ सभ अर्थक सिद्ध सफलता ॥ 10
- (e) जूड़क-चूड़ मयूर-शिखण्डक, मंडित मालति-माले ।
सौरभ उनमत भ्रमरि भ्रमर कत चौदशि करत झंकारे ॥
सजनि के कह काम अनङ्ग ।
केलि कटम्बर से रति-नागर पेखल नटवर-भंग ॥
कतहु बिषमजर नयन-तूण भर संवर भौंह कमान ।
नागरि-नारि मरम मह हानए लखएन पारए आन ॥ 10
- Q2.** (a) सामाजिक विषमता आ तकरा सँ उत्पन्न स्थितिक कुरूपता सहज आ सरल उपस्थापन यात्रीक कवितामे अनायासे देखल जा सकैछ - चित्राक आधार पर एहि उक्तिक प्रतिपादन करू । 20
- (b) “समकालीन मैथिली कविता”क आधार पर कविवर माथानन्द मिश्रक काव्य-वैशिष्ट्य पर प्रकाश दिअ । 15
- (c) राम-सीता सहित अयोध्या प्रस्थान एवं बालकाण्डक महिमा कथन कए लालदास एहि काण्डक समापन कएने छथि . . रमेश्वर बरित मिथिला रामायणक आधार पर सयुक्ति विवेचन करू । 15
- Q3.** (a) “कीचक-वध” मे कवि वर्णनक प्रति विशेष पात्सर्य नहि देखा भावनात्मक क्रमबद्ध सुनियोजित एवं चारित्रिक विकास दिस अधिक उन्मुख भेल छथि — एहि उक्ति पर बिचार करू । 20
- (b) मनबोधक “कृष्णजन्म” अपन वर्णन-वैभव हेतु मैथिल-संस्कृतिक उन्मुक्त दस्तावेज थिक’ विवेचन करू । 15
- (c) “मिथिला भाषा रामायण”क सुन्दर काण्ड मे वर्णित हनुमानक साहस आ पराक्रमक सजीव चित्रण करू । 15

- Q4.** (a) “गोविन्ददास भजनावली”क सामग्री शृंगारक अछि परन्तु अपनाकेँ अलौकिक प्रणय-लीलाक साक्षी मानि गोविन्ददास अपन भक्त हृदयक परिचय दैत छथि’ . एहि उक्तिक आलोकमे गोविन्ददासक भक्ति-भावनासँ परिचय कराउ । 20
- (b) ‘विद्यापति जनसाहित्यक निर्माण कएल, मानव हृदयक मूलभूत वासनाकेँ, नैसर्गिक भाव ओ भावावेशकेँ अत्यन्त सूक्ष्मतासँ यथावत चित्रण कएल’ — परित्त अंशक आधार पर उपर्युक्त कथनक समीक्षा करू । 15
- (c) “दत्त-वती” सुरेन्द्र आ ‘सुमन’क जीवन-जगत ओ संस्कृति-दर्शन-सम्बन्धी विचारधाराक कवित्वमय आकाश-ग्रन्थ थिक — सयुक्तित्ति प्रतिपादन करू । 15

SECTION B

Q5. निम्नलिखित अवतरणक सप्रसंग व्याख्या करू जाहिमे भाव स्पष्ट रहए । (उत्तर अधिकतम 150 शब्दमे दातव्य)

10×5=50

- (a) आ सभसँ अन्तिम दृश्य छल लस्सा लगल कमचीमे फसल चिड़ैक, जे छटपट करैत छल, अहुरिया करैत छल, मुदा ओहि फाँसमें छुटबाक कोनोटा रास्ता ओकरा सुझाइ नहि दैत छलैक । ओ जतेक छटपटा रहल छल, जतेक कूदि फानि रहल छल ततेक ओकर पाँखिसभ औरो फाँसले जाइत छलैक, लभझावले जाइत छलैक । ओहि घड़ी ओकराने प्रियाक सौन्दर्य सोझाइ, ने किछु । हाँइघड़ी ओकरा अन्तरसँ आकुल-क्रन्दन उठैक, धू-धू करैत जकर भाषा अश्रुक रूपमे आँखिक मार्गसँ बहि रहल छलैक, ओकर अतीतक अकर्मण्यतारूपी पापकें बहाक दूर ले जयबाक हेतु । पञ्चानापक धधकैत आगिमे अतीतक संचित विकार जरिक' सुइछाह नहिभ' जाइत छैक की । 10
- (b) कन्दलित तारुण्य, अथगत बाल्य, उद्भूत अभिलाष, अपगति लज्जा, जागरुक भाव, अङ्कुरित, एवम्बिध नायिका, कुण्डल दुई रत्नमण्डित त(क)रा कान कइसन देषु, अनि कामदेवकाँ रथें चक्रदुइ जालल अछ, सोनाक डोरी मध्यभाग बाँधल कइसन देषु, अनि सौन्दर्यक तुलापुरुष काछल बाँधल अछ, 10
- (c) ओ छथि पुरान लोक पुरान मान्यतामे जिदिहार । ओ नीकरीकें प्रतिष्ठाक काज बुझैत छथि आ बनियाक काजकें नीच कर्म मानै छथि । हुनकर मान्यता पर हम किए आघात करियनि । हम जाहि संसारमे जीवि रहल छी, अपन अस्तित्वक लेल जेहन संघर्ष हमरा लोकनिकें करइ पड़ि रहल अछि ताहिसेँ ओ अपरिचित छथि । ओ अपन संसारमे रहथु, हम अपन संसारक आगिसँ हुनका किए अरकबियनु । 10
- (d) पूर्णिमाक ओइ ज्योत्स्नमय सांझमे, कमलाक धार किछु दूर पर ओ लोकनि, एकटा करी टिलहा केँ, भसिआइत चल अबैत देखलथिन्ह । हुनका लोकनिकें छगुनता लागि गेलन्हि जेई पाथरक टिलहा कोना भसिआइत आबि रहल छैक । तखनहि, रंग-विरंगक वस्त्राभूषणसँ सुसज्जित नारी दल झमझम-खमखम करैत बरियाती बलासँ गुआ-पान मांगए लेल अधाढ़क घटा जकाँ उमड़ि आएल । एक सँ एक कठमस्त छलि ओ सभ । ओकरा सभहिक शरीर अपन-अपना साड़ीमे अँटियो नहि रहल छलैक । 10

- (c) लोक कहैत अछि, पृथ्वी पर जेतेक पाप होइत अछि, सभक एकमात्र कारण थिक ईहेत वस्तु – उत्सुकता ! उत्सुकता, पाप आ अपराध दुनू वस्तुक जन्नी ! हम सभ कोनो वस्तुक प्रति, ओकरा प्राप्त करबाक लेल ओहि वस्तुक सम्पूर्ण व्यक्तित्व केँ अपन बौद्धिमे, अपन वक्षमे, अपन अनामा आँगुरमे सेनाक अनन्त जकाँ, नीलमणि औंठी जकाँ पहिरि लेबाक लेल उत्सुक होइत छी आ उनाहुल होइत छी । आ तकरा बाद हमरा सभक जीवन आ जीवनक उद्देश्य आ निधेय बदलि जाइत अछि ।

10

- Q6.** (a) “लौकिक विजय”क कथावस्तु अति-रोचक होइन्हूँ एहिमे अतिशयोक्तिक अभिव्यंजना कएल गेल अछि — एहि कथन पर विचार करू ।

20

- (b) उपन्यासकार ललित “पृथ्वीपुत्र”मे मानव स्वभावक नैसर्गिक प्रवृत्ति ओ भावनाकेँ जे प्रधानता देल अछि से हुनक स्वास्थ्य दृष्टिकोणक द्योतक थिक — समीक्षा करू ।

15

- (c) “खड्ग काकाक तरंग” मे वर्णित विषय विचाररत्मक, सरस, मनोरंजक एवं व्यंग्यक अत्यन्त स्पष्ट रूप परिलक्षित होइछ स्पष्ट करू ।

15

- Q7.** (a) “वर्णरत्नाकर” मे ज्योतिरीश्वर सर्वत्र प्रतीयमान चित्त देल अछि, त’ कतौ-कतौ सम्भाव्य सेहो अछि, जाहि सँ वर्णनक आदर्श चित्रण प्रस्तुत भेल अछि पठित अंशक आधार पर प्रमाणित करू ।

20

- (b) ‘मधुगमदि’ कथामे किरणजी श्रमजीवी वर्गक दाम्पत्य जीवनक अनुरागक हिलसगर कथा कहने छथि — सिद्ध करू ।

15

- (c) मिथिलांचलक मध्यमवर्गक अभिजात्य छद्मक विद्रूप राजकमलक कथाक मूलतत्त्व कहल जा सकैत अछि विवेचन करू ।

15

- Q8. (a) ललितक “पृथ्वीपुत्र” नवीन शिल्पक एक एहन उपन्यास अछि जाहिमे स्वातन्त्र्योत्तर ग्रामीण समाजक परिवर्तनशील परिवेशक संघर्षशील कृष्क-मजूरक निम्नवर्तीय स्थितिक कलात्मक चित्रण कएल गेल अछि स्पष्ट करू । 20
- (b) ‘झगड़ा’ संयोगाश्रित घटना प्रधान कथा अछि जकर उद्देश्य करुणा उत्पन्न करब थिक – एहिमे लेखककेँ प्रयोजित सफलता भेटल छनि - प्रमाणित करू । 15
- (c) “भकाइत चाहक जिनगी”क नटककार शिक्षित बेरोजगार युवकक माध्यमे समाजमे व्याप्त जीवनक समस्या एवं संघर्षक चित्रणक संग परिस्थितिक अनुसार अपनाकेँ अनुकूल बना सकए तकर बुद्धिवादी समंजस्य प्रस्तुत कएलनि अछि — एहि तथ्यक मूल्यांकन करू । 15

